

இனிமையான குழந்தைகளே - ஞான செல்வத்தை தானம் செய்வதற்கு ஞான சிந்தனை செய்யுங்கள், தானம் செய்யும் ஆர்வம் இருந்தால் சிந்தனை செய்வது மனதில் ஓடிக்கொண்டே இருக்கும்

கேள்வி:- ஞான மார்க்கத்தில் எப்போதும் தங்களை ஆரோக்கியமாக வைத்துக் கொள்வதற்கான சாதனம் என்ன?

பதில்:- எப்போது தங்களை ஆரோக்கியமாக வைத்துக் கொள்வதற்கு பாபாவின் மூலம் கிடைக்கக் கூடிய ஞான முரளியை கேட்டு மனதில் பதிய விட்டு அதன்பின் அசை போட வேண்டும் அதாவது சிந்தனை செய்ய வேண்டும். எந்த குழந்தைகளுக்கு சிந்திக்கக் கூடிய அதாவது ஜீரணிக்கக் கூடிய பழக்கம் இருக்கிறதோ, அவர்கள் நோய்வாய்ப்பட முடியாது. யாரிடத்தில் விகாரங்கள் எனும் வியாதி இல்லையோ, அவர்கள் தான் எப்போதும் ஆரோக்கியமானவர்கள்.

பாட்டு:- நீங்கள் அன்பின் கடலாக இருக்கின்றீர்கள்.....

ஓம் சாந்தி. குழந்தைகள் பாட்டைக் கேட்டீர்கள். மனிதர்கள் என்னவெல்லாம் பாடல்களை உருவாக்குகிறார்கள், சாஸ்திரம் போன்றவற்றை சொல்கிறார்கள், ஆனால் எதையும் புரிந்து கொள்வதில்லை. என்னவெல்லாம் படித்து விட்டு வந்துள்ளார்களோ அதன்மூலம் யாருக்கும் நன்மை ஏற்படவில்லை இன்னும் தான் தீமை ஏற்பட்டு வந்துள்ளது. அனைவருக்கும் நன்மை செய்பவர் ஒரே ஒரு ஈஸ்வரனே ஆவார். நமக்கு நன்மை செய்பவர் வந்துள்ளார், என்பதை நீங்கள் புரிந்துள்ளீர்கள். நன்மைக்கான வழியை சொல்லிக் கொண்டிருக்கிறார். குறிப்பாக பாரதவாசிகளாகிய உங்களுக்கும், முழு உலகத்திற்கும் நன்மை செய்யக் கூடியவர் ஒரு பாபாவே ஆவார். சத்யுகத்தில் அனைவருக்கும் நன்மை இருந்தது, நீங்கள் அனைவரும் சுகதாமத்தில் இருந்தீர்கள், மற்றவர்கள் அனைவரும் சாந்தி தாமத்தில் இருந்தார்கள். இது குழந்தைகளுடைய புத்தியில் இருக்கிறது, ஆனால் பாயிண்ட் (விசயம்) நழுவி (மறந்து) விடுகிறது, முழுமையாக தாரணை செய்வதில்லை. ஒரு பாயிண்டைப் பற்றி சிந்தனை செய்து கொண்டிருந்தால் அப்படி நடக்காது. விலங்குகளிடத்தில் எவ்வளவு புத்தி இருக்கிறது, இன்றைக்கு இருக்கும் மனிதர்களுக்கு அந்தளவிற்கு கூட புத்தி இல்லை. மாடு புல்லை மேய்கிறது என்றால் பிறகு அசை போட்டுக் கொண்டிருக்கிறது. உங்களுக்கும் கூட உணவு கிடைக்கிறது. ஆனால் நீங்கள் முழு நாளும் அசை போடுவதில்லை. அவை முழு நாளும் அசை போட்டுக் கொண்டு தான் இருக்கிறது. உங்களுக்கு ஞானப்புல் கிடைக்கிறது. யோகம் மற்றும் ஞானம். இதைப் பற்றி முழு நாளும் சிந்தனை செய்து கொண்டே இருக்க வேண்டும். யாருக்கு சேவையின் ஆர்வம் இல்லையோ, அவர்கள் சிந்தனை செய்து என்ன செய்வார்கள். ஆர்வம் இல்லையென்றால் செய்யவும் மாட்டார்கள். சிலருக்கு ஞான செல்வத்தை கொடுப்பதற்கான ஆர்வம் இருக்கிறது. மாட்டு தொழுவத்திற்கு மனிதர்கள் சென்று பசுக்களுக்கு புல் போன்றவற்றை கொடுக்கிறார்கள். அதையும் புண்ணியம் என்று புரிந்து கொள்கிறார்கள். பாபா உங்களுக்கு இந்த ஞானப்புல்லை கொடுக்கின்றார். இதைப் பற்றி சிந்தனை செய்து கொண்டிருந்தீர்கள் என்றால் குஷியாக இருப்பீர்கள் மேலும் சேவை செய்வதற்கான ஆர்வமும் இருக்கும். சிலர் லோட்டாவை நிரப்பிக் கொள்கிறார்கள், சிலர் துளிகளை எடுக்கிறார்கள், அவர்களும் சொர்க்கத்திற்கு சென்று விடுவார்கள். சொர்க்கத்தின் வாசல் திறக்கத்தான் போகிறது. இருந்தாலும் ஞானக்கடலை விழுங்க வேண்டும். சிலர் முழுவதுமாக விழுங்கி விடுகிறார்கள், சிலர் துளிகளை மட்டும் எடுக்கிறார்கள், இருந்தாலும் சொர்க்கத்திற்கு வருவார்கள். மற்றபடி எந்தளவிற்கு தாரணை செய்வார்களோ, அந்தளவிற்கு உயர்ந்த பதவி அடைவார்கள். மற்றபடி ஒரு துளியின் மூலம் கூட சொர்க்கத்திற்கு சென்று விடுவார்கள். மனிதர்கள் இறக்கிறார்கள் என்றால் அவர்களுக்கு ஒரு துளி கங்கை நீரை கொடுக்கிறார்கள். சிலர் வீட்டில் எப்போதும் கங்கை நீரையே குடிக்கிறார்கள். எவ்வளவு குடித்திருப்பார்கள். கங்கை நதி ஓடிக்கொண்டே இருக்கிறது. அதை யாரும் முழுமையாக குடித்து விட முடியாது. கடலையே குடித்து விட்டீர்கள் என்று உங்களைப் பற்றி பாடப்பட்டுள்ளது. யார் ஞானக்கடலுக்கு அருகில் வந்து விடுகிறார்களோ, அதிகம் சேவை செய்கிறார்களோ, அவர்கள் தான் ருத்ர மாலையில் கோர்க்கப்படுகிறார்கள். எந்தளவிற்கு யார் விழுங்குகிறார்களோ மேலும் மற்றவர்களுக்கு நன்மை செய்கிறார்களோ அவர்கள் பதவியும் அடைகிறார்கள். எந்தளவிற்கு தாரணை செய்கிறீர்களோ, அந்தளவிற்கு குஷியும் இருக்கும். செல்வந்தர்களுக்கு குஷி இருக்கிறது அல்லவா. யாரிடம் அதிக அளவற்ற செல்வம் இருக்கிறதோ, தானம் செய்கிறார்களோ, கல்லூரி, தர்மசாலை, கோவில் போன்றவற்றை உருவாக்கச் செய்கிறார்களோ அவர்களுக்கு அந்தளவிற்கு குஷியும் இருக்கிறது. இங்கே உங்களுக்கு அழிவற்ற ஞான ரத்தினங்கள் கிடைக்கின்றன. 21 பிறவிகளுக்கு அழிவற்ற

பொக்கிஷம் கிடைக்கிறது. யார் நல்ல விதத்தில் தாரணை செய்து பிறகு தானமும் செய்கிறார்களோ, அவர்களுக்கு நல்ல பதவி கிடைக்கிறது. பாபா! வேலையை விட்டு விட்டு இந்த ஆன்மீக சேவையில் ஈடுபட வேண்டும் புரொஜக்டர், கண்காட்சியை எடுத்துக் கொண்டு சுற்ற வேண்டும், என்று மனம் விரும்புகிறது என்று சில-சில குழந்தைகள் எழுதுகிறார்கள். யாருக்கேனும் ஒரு துளி கிடைத்தாலும் நன்மை ஏற்பட்டு விடும். சேவைக்கு அதிக ஆர்வம் இருக்கிறது. மற்றபடி ஒவ்வொருவருடைய நிலையையும் பாபா தெரிந்திருக்கிறார். சேவையோடு கூடவே குணமும் வேண்டும். கோபமும் வரக்கூடாது, தலைகீழான எண்ணங்களும் வரக்கூடாது. விகாரங்களின் எந்த நோயும் இருக்கக் கூடாது. நல்ல ஆரோக்கியம் வேண்டும். யாரிடம் விகாரம் குறைவாக இருக்கிறதோ, அவரை பாபா இவர் ஆரோக்கியமாக இருக்கிறார் என்று சொல்வார். பாபா மகிமை பாடுவார் அல்லவா! யார்-யார் நல்ல மகாரதி என்று பாடப்பட்டிருக்கிறது அல்லவா! அவர்கள் அசுரர்கள் மற்றும் தேவதைகளின் சண்டையை காட்டியிருக்கிறார்கள். தேவதைகளுக்கு வெற்றி கிடைத்தது. இப்போது நம்முடைய சண்டை 5 விகாரங்கள் எனும் அசுரர்களோடு ஆகும். வேறு எந்த விதமான அசுர மனிதர்கள் கிடையாது, யாரிடத்தில் அசுர சுபாவம் இருக்கிறதோ, அவர்களைத் தான் அசுரர்கள் என்று சொல்லப்படுகிறது. நம்பர் ஒன் அசுர சுபாவம் காமம், ஆகையினால் சன்னியாசிகள் கூட இதை விட்டுவிட்டு ஓடுகிறார்கள். இந்த அசுர குணங்களை விடுவதற்கு உழைப்பு தேவைப்படுகிறது. குடும்பத்தில் தான் இருக்க வேண்டும் ஆனால் அசுர சுபாவத்தை விட வேண்டும். தூய்மையாக ஆவதின் மூலம் முக்தி ஜீவன்முக்தி கிடைக்கிறது. எவ்வளவு பெரிய பலன். அவர்கள் வீடு வாசலை விட்டுவிட்டு ஓடி விடுகிறார்கள், பலன் எதுவும் இல்லை. இந்த சித்திரங்களில் புரிந்து கொள்வதற்கு எவ்வளவு நல்ல - நல்ல விஷயங்கள் இருக்கின்றன. அவர்கள் வெறும் படங்களை மட்டுமே காட்டுகிறார்கள். வெறும் படங்களை பார்ப்பதற்கு எவ்வளவு பேர் செல்கிறார்கள். எந்த பயனும் இல்லை. இங்கே இந்த சித்திரங்களில் எவ்வளவு ஞானம் இருக்கிறது, இதன்மூலம் நிறைய பயன் இருக்கிறது. இதில் கலை போன்ற விஷயம் எதுவும் கிடையாது. இதில் உருவாக்குபவரின் புத்திசாலித்தனம் எதுவும் கிடையாது. அவர்களுடைய பெயர் சித்திரத்தில் எழுதப்பட்டிருக்கும். வரைந்தவருக்கும் கூட பரிசு கிடைக்கிறது. நிறைய பேர் பாபாவை கண்டிப்பாக நினைவு செய்ய வேண்டும் என்ற அளவிற்கு புரிந்து கொள்கிறார்கள். இந்த அளவிற்கு சொன்னால் கூட பிரஜைகள் உருவாகி விடுவார்கள். நிறைய பிரஜைகள் உருவாக வேண்டும். நான் ஞானக்கடலாக இருக்கின்றேன். யாருக்காவது ஒரு துளி கிடைத்தாலும் கூட சொர்க்கத்தில் வந்து விடுவார்கள்.

மேளா, கண்காட்சிகளின் மூலம் நிறைய பேருக்கு நன்மை ஏற்படுகிறது என்று நீங்கள் புரிந்து கொள்கிறீர்கள். ஈஸ்வரன் நன்மை செய்பவர் அல்லவா! உங்களுக்கும் நன்மை ஏற்பட்டுக் கொண்டிருக்கிறது. ஆனால் இதில் தங்களுடைய சிந்தனையும் சென்று கொண்டிருக்க வேண்டும். நினைவில் கொண்டு வந்து கொண்டிருந்தால் நிறைய நன்மை ஏற்படும். தலைகீழான விஷயங்களை ஒரு காதின் மூலம் கேட்டு மற்றொரு காதின் மூலம் வெளியே விட்டு விட வேண்டும். நான் உங்களுக்கு மிக நல்ல விஷயங்களை கூறுகின்றேன் என்று பாபா கூறுகின்றார். நம்பர் ஒன் முக்கியமான விஷயம் ஒன்று தான் - யாருக்கு வேண்டுமானாலும் பாபாவின் அறிமுகத்தைக் கொடுங்கள். ஒரு பாபாவை மட்டும் நினைவு செய்யுங்கள், அவர் தான் அனைத்தும். பக்தி மார்க்கத்தில் நிறைய பேர் அப்படி இருக்கிறார்கள். தாங்கள் மிகவும் நன்றாக செய்கிறீர்கள், என்று சொல்லுங்கள். விரலின் மூலம் சைகை காட்டுகிறார்கள். அனைத்தையும் பரமாத்மா தான் செய்விக்கின்றார். அவர் அனைவருக்கும் நன்மை செய்பவர், மேலே இருக்கின்றார். ஆத்மாக்களாகிய நீங்களும் அங்கே இருப்பவர்கள் தான். இந்த ஞானத்தின் விஷயங்கள் அனைத்தையும் நீங்கள் இப்போது புரிந்து கொள்கிறீர்கள்.

பாபா கூறுகின்றார் குழந்தைகளே, இப்போது உங்களுடைய இந்த சரீரம் அழுகிப் போய் விட்டது. சத்யுகம் திரேதாவில் எவ்வளவு நல்ல உடையாக (சரீரம்) இருந்தது. இப்போது இந்த மக்கிப்போன ஆடையை எதுவரை அணிந்திருப்பீர்கள். ஆனால் இதை யாரும் புரிந்து கொள்வதில்லை. பாபா வந்து புரிய வைத்தால் தான் புரிந்து கொள்ள முடியும். ஞானம் கொடுக்கக் கூடியவர் ஒரு பாபா தான் என்பதை இப்போது குழந்தைகளாகிய நீங்கள் புரிந்து கொள்கிறீர்கள். அவர் கடலாக இருக்கின்றார். யார் கடலை விழுங்குகிறார்களோ, அவர்கள் தான் வெற்றி மாலையின் மணியாக ஆகி விடுகிறார்கள். அவர்கள் எப்போதும் சேவையிலேயே ஈடுபட்டு இருக்கிறார்கள். பாபா ருத்ர மாலையை உருவாக்குவதற்கு தான் வந்திருக்கிறார். பிறகு திரும்பி செல்ல வேண்டும். எங்கிருந்து வந்திருக்கிறீர்களோ பிறகு அங்கே தான் வரிசைக்கிரமமாக செல்வீர்கள். முன்னால்-பின்னால் செல்ல முடியாது. நாடகத்தில் நடிகர்களின் நடிப்பு நேரப்படி தான் வருகிறது அல்லவா! இதில் கூட யாரெல்லாம் நடிகர்கள் இருக்கிறார்களோ

அவர்கள் வரிசைக்கிரமமாக அவரவருடைய சமயப்படி வந்து கொண்டே இருப்பார்கள். இந்த எல்லையற்ற நாடகம் உருவாக்கப்பட்டிருக்கிறது. பிரம்மத்தில் ஆத்மாக்களாகிய நாம் புள்ளியாக இருக்கிறோம். அங்கே வேறு என்ன நடக்கும். ஒரு ஆத்மா புள்ளி எங்கே, இவ்வளவு பெரிய சரீரம் எங்கே. ஆத்மா எவ்வளவு குறைந்த இடத்தை எடுக்கும். பிரம்ம மகாதத்துவம் எவ்வளவு பெரியது. பிரபஞ்சத்திற்கு (போலார்) எப்படி முடிவு இல்லையோ, அதேபோல் பிரம்ம மகாதத்துவத்திற்கும் கூட முடிவில்லை. எல்லையை அடைய எவ்வளவு முயற்சி செய்கிறார்கள், ஆனால் அடைய முடியவில்லை, எவ்வளவு மண்டை உடைத்துக் கொண்டிருக்கிறார்கள். ஆனால் பிடிப்பதற்கோ அல்லது கடந்து செல்வதற்கோ எந்த பொருளுமே இல்லை. அறிவியலுக்கு எவ்வளவு கர்வம் இருக்கிறது. எந்த பயனும் இல்லை. ஆகாயமே ஆகாயம், பாதாளமே பாதாளம் என்று கேட்டிருக்கிறீர்கள் அல்லவா! நிலவில் உலகம் இருக்கிறது என்று புரிந்து கொண்டிருக்கிறார்கள். அதுவும் நாடகத்தில் அவர்களுடைய நடிப்பாகும். பலன் எதுவும் இல்லை. பாபா வந்து நம்மை உலகத்திற்கு எஜமானர்களாக மாற்றுகின்றார். எவ்வளவு பலன் இருக்கிறது. மற்றபடி நிலவிற்கு செல்லுங்கள், சூ மந்திரத்தின் மூலம் விபூதி போன்றவற்றை வரவையுங்கள்... இதன் மூலம் பலன் என்ன? இப்போது நாம் எல்லையற்ற தந்தையிடமிருந்து எல்லையற்ற ஆஸ்தியை அடைகிறோம். கல்பம் கல்பமாக எடுத்து வந்திருக்கிறோம். உலகத்தின் வரலாறு-புவியியல் திரும்பவும் நடக்கிறது. இந்த சக்கரம் சுற்றிக் கொண்டே இருக்கிறது. முதலில் உலகத்தில் பாரதம் மட்டுமே இருந்தது. பாரதவாசிகள் தான் உலகத்திற்கு எஜமானர்களாக இருந்தார்கள். அங்கே தேவதைகளுக்கு எந்த கண்டமும் தெரியாது. இது பின்னால் விருத்தியானது. புதிய-புதிய தர்ம ஸ்தாபகர்கள் வந்து அவரவர்களுடைய தர்மத்தை ஸ்தாபனை செய்கிறார்கள். மற்றபடி அவர்கள் சத்தியெல்லாம் அடையச் செய்வதில்லை, தர்மத்தை மட்டும் ஸ்தாபனை செய்கிறார்கள். அவர்களுக்கு என்ன புகழ் பாடப்பட்டிருக்கும்! முக்திதாமத்திலிருந்து நடிப்பை நடிக்க வருகிறார்கள். மோட்சத்தில் இருக்க வேண்டும் என்று மனிதர்கள் கூறுகிறார்கள். இந்த போய் வரக்கூடிய சக்கரத்தில் ஏன் தான் வருகிறீர்கள்! ஆனால் இதில் வரத்தான் வேண்டும். மறுபிறவி எடுக்கத்தான் வேண்டும், பிறகு திரும்பி செல்ல வேண்டும். இது உருவாகின்ற-உருவாக்கப்பட்ட நாடகச் சக்கரமாகும். லட்சக்கணக்கான ஆண்டுகளின் நாடகம் எதுவும் இருப்பதில்லை. இது இயற்கையான முதலும் முடிவுமற்ற நாடகம், இதை ஈஸ்வரிய இயற்கை என்று சொல்லப்படுகிறது. படைப்பவர் மற்றும் படைப்பின் இயற்கையை தெரிந்து கொள்ள வேண்டும். அப்படி சிருஷ்டி சக்கரத்தை தெரிந்து கொள்வதற்கு முயற்சி செய்யும் மனிதன் யாரும் இல்லை. இந்த சிருஷ்டி சக்கரம் எப்படி சுற்றுகிறது என்று சிந்தனை செய்ய வரவே வராது. அனைத்தையும் விட பழையதிலும் பழைய சித்திரம் சிவலிங்கமாகும். இறைவன் வந்திருக்கின்றார், பிறகு அவருடைய நினைவுச் சின்னத்தை உருவாக்குகிறார்கள். முதலில் சிவனுடைய பூஜை ஆரம்பமாகும்போது வைரத்தினால் லிங்கத்தை உருவாக்கினார்கள். பிறகு பக்தி ரஜோ தமோ நிலைக்கு வந்து விடும்போது கல்லினால் கூட உருவாக்குகிறார்கள். சிவபாபா வைரங்களினால் ஆனவர் கிடையாது. அவர் ஒரு புள்ளியாக இருக்கிறார், பூஜைக்காக பெரியதாக உருவாக்குகிறார்கள். நாம் வைரத்தினால் சிவலிங்கம் உருவாக்க வேண்டும் என்று புரிந்து கொள்கிறார்கள். இவ்வளவு பெரிய சோமநாதர் கோவிலில் ஒரு புள்ளியை வைத்தால் புரிந்து கொள்ள கூட முடியாது. பக்தி மார்க்கத்தில் என்னென்ன நடக்கிறது என்று பாபா புரிய வைக்கின்றார். அறிவியலார்கள் (விஞ்ஞானிகள்) கண்டுபிடிப்புகளை கண்டுபிடித்துக் கொண்டே இருக்கிறார்கள். நல்ல - நல்ல பொருட்களை கண்டுபிடித்துக் கொண்டே இருக்கிறார்கள். வினாசத்திற்காகவும் கண்டுபிடித்துக் கொண்டிருக்கிறார்கள். முன்னால் மின்சாரம் இருந்ததா என்ன? மண்பாண்டங்களில் தீபம் ஏற்றினார்கள்.

இனிமையிலும் இனிமையான குழந்தைகளே குறைவானவற்றில் திருப்தி அடைந்து விடாதீர்கள், என்று பாபா புரிய வைக்கின்றார். நல்ல விதத்தில் தாரணை செய்து கடலை விழுங்கி விடுங்கள். யார் நன்றாக சேவை செய்வார்களோ அவர்கள் நல்ல பதவியும் அடைவார்கள். நாள் முழுவதும் குஷியின் அளவு அதிகரித்துக் கொண்டே இருக்க வேண்டும். இது மோசமான உலகமாகும். இப்போது இங்கிருந்து செல்வோம். பழைய உலகம் அழியத் தான் வேண்டும். ஏற்பாடுகள் நடந்து கொண்டிருக்கின்றன. இன்னும் கொஞ்ச நாட்களே உள்ளன, இதிலும் கூட எவ்வளவு சேவை செய்ய வேண்டும். முழு பாரதம் என்ன வெளி நாடுகளிலும் கூட அனைத்து பக்கங்களிலும் சுற்ற வேண்டும். நாளேடுகளின் மூலம் வெளி நாடுகளின் மூலை முடுக்கு வரை தெரிந்து விட வேண்டும். இந்த ஏணிப்படி போன்றவற்றின் மூலம் உடனே புரிந்து கொள்வார்கள். பாபா வருவதே மீண்டும் குழந்தைகளை சொர்க்கவாசிகளாக மாற்றுவதற்காக. உண்மையில் லக்ஷ்மி-நாராயணன் பாரதத்தில் தான் இராஜ்யம் செய்து

விட்டு சென்றிருக்கிறார்கள். பாரதம் பழமையான தேசம் என்று அதிக மகிமை பாடுகிறார்கள். பாரதம் அப்படி இருந்தது, பாரதத்தில் அப்படிப்பட்ட தூய்மையான தேவிகள் இருந்தனர் என்று நிறைய மகிமை பாடுகிறார்கள். நாம் பாபாவிடமிருந்து 21 பிறவிகளின் பலனை அடைகிறோம், என்பதை நீங்கள் தெரிந்துள்ளீர்கள். பாபா மிகவும் சாதாரணமாக படிப்பிக்கின்றார். திரௌபதியின் பாதங்களை பிடித்துவிட்டார் என்று காட்டுகிறார்கள், அப்படி எல்லாம் எதுவும் இல்லை. பாபா கூறுகின்றார், குழந்தைகள் பக்தி மார்க்கத்தில் ஏமாற்றம் அடைந்து களைப்படைந்து விட்டார்கள். இப்போது நான் உங்களுடைய களைப்பை விலக்குகிறேன், நீங்கள் ஏமாற்றம் அடைந்து அடைந்து தூய்மையற்றவர்களாக ஆகி விட்டீர்கள். பாபா கூறுகின்றார் - நான் உங்களுடைய களைப்பை தூரம் போக்குகின்றேன். பிறகு ஒருபோதும் துக்கத்தை பார்க்க மாட்டீர்கள். கொஞ்சம் கூட துக்கம் என்ற பெயரே இருக்காது. மற்றபடி முயற்சி செய்து உயர்ந்த பதவி அடைய வேண்டும். நல்ல பதவி அடைந்தால், இவர் கடந்த பிறவியில் நல்ல கர்மம் செய்திருக்கிறார் என்று சொல்கிறார்கள் அல்லவா. புகழ் பாடப்படுகிறது அல்லவா. ஆனால் இவர் எப்போது முயற்சி செய்து இந்த பதவியை அடைந்தார், என்பதை யாரும் தெரிந்திருக்க வில்லை. இப்போது பாபா உங்களுக்கு அப்படிப்பட்ட கர்மத்தை செய்ய கற்றுக் கொடுக்கின்றார். உங்களுக்கும் கூறுகின்றார், நல்ல கர்மம் செய்து உயர்ந்த பதவியை அடையுங்கள். இங்கே மனிதர்களின் கர்மம் விகர்மமாக இருக்கிறது. அங்கே இருப்பதே சொர்க்கமாகும். கர்மம் அகர்மமாக இருக்கிறது. அங்கே இந்த ஞானம் இருப்பதில்லை. கர்மங்களின் நிலையை நான் தெரிந்திருக்கின்றேன் என்று பாபா கூறுகின்றார். இந்த சமயத்தில் யார் நல்ல கர்மம் செய்வார்களோ அவர்கள் நல்ல பலனையும் அடைவார்கள். இது கர்மஷேத்திரமாகும். சிலர் மிக நல்ல கர்மம் செய்கிறார்கள். சிலர் இருக்கிறார்கள் சிலருக்கு சேவையின் மீது மதிப்பு இருந்து கொண்டே இருக்கிறது. பாபா எங்களிடம் ஏதாவது குறை இருக்கிறதா? என்று கேட்கிறார்கள். இல்லை, சேவை எவ்வளவு செய்ய முடியுமோ அவ்வளவு செய்வார்கள். சேவை வளர்ந்து கொண்டே இருக்கும். சேவை செய்யக் கூடியவர்களும் வந்து கொண்டே இருப்பார்கள். இன்னும் கொஞ்ச நாட்களே இருக்கிறது என்று மனதில் நம்பிக்கை இருக்கிறது. அங்கேயும் உயர்ந்த பதவி அடையும் அளவிற்கு இப்போது முயற்சி செய்ய வேண்டும். பாபா இந்த ஞானப்புல்லை கொடுக்கின்றார், இதை அசை போட்டுக் கொண்டே இருந்தீர்கள் என்றால் நன்றாக தாரணை ஆகி விடும் என்று கூறுகின்றார். குஷியின் அளவும் அதிகரிக்கும். நிறைய சேவை செய்ய வேண்டும், நிறைய பேருக்கு செய்தியைக் கொடுக்க வேண்டும். நீங்கள் தூதுவர்களின் குழந்தைகள் தூதுவர்களாவீர்கள். ஒரு நாளைக்கு பெரிய நாளேடுகளிலும் கூட உங்களுடைய சித்திரங்கள் வரும். வெளி நாடுகள் வரை நாளேடுகள் செல்கின்றன அல்லவா. சித்திரங்களைப் பார்த்து புரிந்து கொள்ள வேண்டும், இந்த ஞானம் இறை தந்தையினுடையது என்று. மற்றபடி உழைப்பு என்பது மன்மனாபவ என்று இருப்பதிலாகும். பாரதவாசிகள் தான் உழைக்கிறார்கள். நல்லது!

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீக குழந்தைகளுக்கு ஆன்மீக தந்தையின் நமஸ்காரம்.

தாரணைக்கான முக்கிய சாரம்:-

- 1) பாபா சொல்லும் நல்ல - நல்ல விஷயங்களை சிந்தனை செய்து நிறைய பேருக்கு நன்மை செய்பவர்களாக ஆக வேண்டும். தலைகீழான விஷயங்களை ஒரு காதின் மூலம் கேட்டும் மற்றொரு காதின் மூலம் விட்டு விட வேண்டும்.
- 2) ஏதாவது அசுர சுபாவம் இருந்தால் அதை விட்டு விட வேண்டும். பாபா கொடுக்கும் ஞான புல்லை அசை போட்டுக் கொண்டே இருக்க வேண்டும்.

வரதானம்:- ஒரு வினாடியில் எண்ணங்களை நிறுத்தி தங்களுடைய அடித்தளத்தை உறுதியாக்கக் கூடிய மதிப்புடன் தேர்ச்சி பெறுபவர் ஆகுக

விளக்கம்:- எந்தவொரு சோதனையும் பரிபக்குவமாக்குவதற்காகும், அடித்தளத்தை உறுதியாக்குவதற்காக வருகிறது, அதில் பயப்படக் கூடாது. வெளிப்புற குழப்பத்தில் ஒரு வினாடியில் நிறுத்துவதற்கான பயிற்சி செய்யுங்கள், எவ்வளவு தான் விஸ்தாரமாக இருந்தாலும் ஒரு வினாடியில் சுருக்கிக் கொள்ளுங்கள். பசி, தாகம், குளிர், வெயில் அனைத்தும் இருந்தாலும் சம்ஸ்காரம் மனதின் எண்ணங்கள் வெளிவரக் கூடாது, சுருக்கிக் கொள்ளும்(ஒன்று திரட்டும்) சக்தியின் மூலம் நிறுத்தி விடுங்கள். இந்த நீண்டகால பயிற்சி மதிப்புடன் தேர்ச்சி பெறச் செய்து விடும்.

சுலோகன்:- தங்களுடைய சுகம் அமைதியின் அதிர்வலையின் மூலம் மக்களுக்கு சுகத்தின் அனுபவத்தை செய்விப்பது தான் உண்மையான சேவையாகும்.